

ಕರ್ನಾಟಕ ವಿಧಾನ ಸಭೆ

KARNATAKA LEGISLATIVE ASSEMBLY

Monday, the 7th August 1978, Shravana 16, 1900 S.E.

The House met in the Assembly Chamber, Vidhana Soudha, at One of the Clock.

[MR. SPEAKER (SRI P. VENKATARAMANA) in the Chair]

STARRED QUESTIONS

(for which Oral answers were given)

Starting Relief Works in Shikaripur Taluk

16. SRI K. YENKATAPPA (Shikaripur).— Will the Minister for Revenue be pleased to state :—

(a) whether it is a fact that the people of Udagani and Talagonda Hobli of Shikaripur taluk are put to hardship due to failure of rain ;

(b) whether the government intend to issue orders to start drought relief works in this area ?

SRI B. BASAVALINGAPPA (Minister for Revenue) —

(a) Yes, it is a fact that due to scanty rainfall, during 1977-78 and due to no rainfall, in 48 villages of the said hobli, damage has been caused to the crops in the rainfed wet lands of that area causing hardship to the people.

(d) Suitable steps have already been taken.

ಶ್ರೀ ಕೆ. ಯಂಕಟಪ್ಪ.—ನನ್ನ ಮೊದಲನೇ ಪ್ರಶ್ನೆಗೆ ಉತ್ತರವಾಗಿ ೧೯೭೭-೭೮ನೇ ಸಾಲಿನಲ್ಲಿ ಕಡಿಮೆ ಮಳೆ ಆಗಿದ್ದು, ಸದರಿ ಹೋಬಳಿಯ ಛಲ ಗ್ರಾಮಗಳಲ್ಲಿ ಮಳೆ ಆಗದಿರುವುದರಿಂದ ರೈಸ್ ಫಡ್ ಮಟ್ ಜಮೀನುಗಳ ಬೆಳೆಯು ನಾಶವಾಗಿ ಜನರು ತೊಂದರೆಗೀಡಾಗಿರುವುದು ನಿಜ ಎಂದು ಹೇಳಿದ್ದೀರಿ. ಇದೇ ರೀತಿ ಸುಮಾರು ಎಷ್ಟು ವರ್ಷಗಳಿಂದ ಈ ಹೋಬಳಿಗಳಲ್ಲಿ ಮಳೆ ಬಾರದೆ ರೈತರು ತೊಂದರೆಗೆ ಈಡಾಗಿದ್ದಾರೆ ಎಂದು ತಿಳಿಸುತ್ತೀರಾ ?

† ಶ್ರೀ ಬಿ. ಬಸವಲಿಂಗಪ್ಪ.—ಮಾನ್ಯ ಸದಸ್ಯರು ಈ ಸಾಲಿನ ವಿಚಾರವಾಗಿ ಕೇಳಿದ್ದಾರೆ, ನಾನು ಈ ಸಾಲಿನ ವಿಚಾರವಾಗಿ ಉತ್ತರಕೊಟ್ಟಿದ್ದೇನೆ. ಎಷ್ಟು ವರ್ಷಗಳಿಂದ ಮಳೆ ಬರಲಿಲ್ಲ ಎಂದು ಬೇರೆ ಪ್ರಶ್ನೆ ಹಾಕಿದರೆ ಉತ್ತರ ಕೊಡುತ್ತೇನೆ.

ಶ್ರೀ ಕೆ. ಯಂಕಟಪ್ಪ.—ನಾನು ಇಸವಿ ಏನೂ ಕೇಳಲಿಲ್ಲ. ಶಿಕಾರಿಪುರ ತಾಲ್ಲೂಕಿನ ಉಟಗಣಿ ಮತ್ತು ತಾಳಗುಂದ ಹೋಬಳಿಯಲ್ಲಿ ಮಳೆ ಬಾರದೆ ಅಲ್ಲಿಯ ಜನರು ತೊಂದರೆಯಾಗಿದ್ದಾರೆಯೆಂದು ನಿಜವೇ ಎಂದು ಕೇಳಿದ್ದೇನೆ. ನಾನು ೧೯೭೭-೭೮, ೧೯೭೮-೭೯ನೇ ಇಸವಿಯಲ್ಲಿ ಮಳೆ ಬರಲಿಲ್ಲವೇ ಎಂದು ಕೇಳಲಿಲ್ಲ. ಕಳೆದ ೧೦ ವರ್ಷಗಳ ಲಾಗಾಯ್ತು ಇದೇ ರೀತಿ ರೈತರು ತೊಂದರೆಯಲ್ಲಿರುವುದರಿಂದ ಇದಕ್ಕೆ ಶಾಶ್ವತವಾಗಿ ಪರಿಹಾರ ಕಂಡುಹಿಡಿದು, ಯೋಜನೆಗಳನ್ನು ಮಾಡುವುದಕ್ಕೆ ಸಾಧ್ಯವಿದೆಯೇ ?

ಶ್ರೀ ಬಿ. ಸವಲಿಂಗಪ್ಪ.—೧೯೭೭-೭೮ರಲ್ಲಿ ಇಂತಹ ಒಂದು ಪರಿಸ್ಥಿತಿ ಒದಗಿದೆ ಎಂದು ಹೇಳಿದೆ. ಇದರಿಂದ ಬೇರೆ ವರ್ಷಗಳಲ್ಲಿ ಅಷ್ಟಾಗಿ ಕಠಿಣ ಪರಿಸ್ಥಿತಿ ಇಲ್ಲ ಎಂದು ಅರ್ಥವಾಗುತ್ತದೆ. ಇಂತಹ ಪರಿಸ್ಥಿತಿ ಒದಗಿದಾಗ ನಾವು ಕಂದಾಯ ವಜಾಮಾಡುವುದಾಗಲೀ ಅಥವಾ ಬೇರೆ ಪರಿಹಾರ ಕಾರ್ಯಕ್ರಮಗಳನ್ನು ಕೈಗೊಳ್ಳುವುದಾಗಲೀ ಮಾಡುತ್ತಿದ್ದೇವೆ. ಏನು ಮಾಡ್ಬಿಡಲಿ ಎಂದು ಕೇಳಿದರೆ ಹೇಳುತ್ತೇನೆ.

ಶ್ರೀ ಕೆ. ಯಂಕಟಪ್ಪ.—೧೯೭೭-೭೮ನೇ ಸಾಲಿನಲ್ಲಿ ಮಾತ್ರ ಅಲ್ಲಿ ಮಳೆ ಇಲ್ಲಿ ಎಂಬ ವರದಿ ತಮಗೆ ಬಂದಿದೆ ಕಳೆದ ನಾಲ್ಕೈದು ವರ್ಷಗಳಿಂದ ಅಲ್ಲಿ ಮಳೆ ಇಲ್ಲ. ಈ ಬಗ್ಗೆ ತಮಗೆ ವರದಿ ಕೊಡದೇ ಇರುವುದರಿಂದ ಅಧಿಕಾರಿಗಳ ಮೇಲೆ ಏನು ಕ್ರಮ ತೆಗೆದುಕೊಳ್ಳುತ್ತೀರಿ.

ಶ್ರೀ ಬಿ. ಬಸವಲಿಂಗಪ್ಪ.—ಇದರಲ್ಲಿ ಕ್ರಮ ತೆಗೆದುಕೊಳ್ಳುವ ಪ್ರಶ್ನೆ ಇಲ್ಲ. ಇಂತಹ ಕಡೆ ಮಳೆ ಬಾರದೆ ತೊಂದರೆಯಾಗಿದೆಯೆಂದು ಸರ್ಕಾರದ ಗಮನಕ್ಕೆ ತಂದರೆ ಅದಕ್ಕೆ ಪರಿಹಾರ ಕಾರ್ಯಕ್ರಮ ಕಂಡು ಹಿಡಿಯೋಣ. ಅಧಿಕಾರಿಗಳು ರಿಪೋರ್ಟ್ ಮಾಡಲಿಲ್ಲ, ಆದ್ದರಿಂದ ಅವರ ಮೇಲೆ ಕ್ರಮ ತೆಗೆದುಕೊಳ್ಳಬೇಕು ಎನ್ನುವುದು ಸರಿಯಲ್ಲ. ತಾವೂ ೫-೬ ವರ್ಷಗಳಿಂದ ಸದಸ್ಯರಾಗಿದ್ದೀರಿ, ತಮಗೂ ಗೊತ್ತಿದೆ. ಇಂತಹ ಕಡೆ ಸೂಕ್ತ ಕ್ರಮ ತೆಗೆದುಕೊಳ್ಳಲಿಲ್ಲ, ಹಾಗೇ ಇದೆ ಎಂದು ಸರ್ಕಾರದ ಗಮನಕ್ಕೆ ತಂದರೆ ಅದನ್ನು ನೋಡೋಣ.

ಶ್ರೀ ಕೆ. ಯಂಕಟಪ್ಪ.—ಸ್ವಾಮಿ, ನಾವು ಶಾಸಕರಾದ ದಿನದಿಂದಲೂ ನೋಡುತ್ತಿದ್ದೇವೆ. ಸರ್ಕಾರದವರು ಸುಮಾರು ೩೦-೩೫ಲಕ್ಷ ರೂಪಾಯಿಗಳಷ್ಟು ನೀರು ಕಂದಾಯವನ್ನು ಕೆಲವು ಕಡೆಗಳಲ್ಲಿ ಮನ್ನಾ ಮಾಡಿದ್ದಾರೆ. ನಮ್ಮ ಕಡೆ ಅದನ್ನು ಮನ್ನಾ ಮಾಡಿಲ್ಲ. ನಮ್ಮ ಶಿಕಾರಿಪುರ ತಾಲ್ಲೂಕು ಉಟಗಣಿ ಮತ್ತು ತಾಳಗುಂದ ಹೋಬಳಿಯಲ್ಲಿರುವ ನೂರಾರು ಗ್ರಾಮಗಳಲ್ಲಿ ೧೯೭೫-೭೬ ರಿಂದಲೂ ಸರಿಯಾಗಿ ಮಳೆಯಾಗುತ್ತಿಲ್ಲ. ಈ ಬಗ್ಗೆ ಸರ್ಕಾರದವರಲ್ಲಿ ಒಂದು ವರದಿ ಇದೆ. ಅಧಿಕಾರಿಗಳು ಸರ್ಕಾರಕ್ಕೆ ಸುಳ್ಳು ವರದಿಯನ್ನು ಕೊಟ್ಟಿರುವುದರಿಂದ ಈ ಭಾಗದಲ್ಲಿ ಬಡ ರೈತರಿಗೆ ತೊಂದರೆಯಾಗುತ್ತಿದೆ ಎಂದು ಕೇಳಿಬರುತ್ತಿದೆ. ನಮ್ಮ ಕಡೆ ಸಾಕಷ್ಟು ಮಳೆ ಯಾಗದೇ ಇರುವ ಪರಿಸ್ಥಿತಿಯ ಬಗ್ಗೆ ಸರ್ಕಾರಕ್ಕೆ ನಾವು ಅನೇಕ ಸಾರಿ ಮನವಿ ಮಾಡಿದ್ದೇವೆ, ಆದ್ದರಿಂದ ನಮ್ಮ ತಾಲ್ಲೂಕಿಗೆ ನೀರು ಕಂದಾಯ ವನ್ನು ಮನ್ನಾ ಮಾಡಿ, ಅಲ್ಲಿ ಶಾಶ್ವತದಿಂದ ಪರಿಹಾರ ಕಾಮಗಾರಿಗಳನ್ನು ಕೈಕೊಳ್ಳುತ್ತೀರಾ ?

ಶ್ರೀ ಬಿ. ಬಸವಲಿಂಗಪ್ಪ.—ಸ್ವಾಮಿ, ಈ ಒಂದು ಪರಿಸ್ಥಿತಿ ನಮ್ಮ ರಾಜ್ಯದಲ್ಲೇ ಅಲ್ಲ, ಬೇರೆ ಬೇರೆ ರಾಜ್ಯಗಳಲ್ಲೂ ಕೂಡ ತೆಲೆದೋರುತ್ತಿದೆ. ಇದಕ್ಕೆ ಒಂದು ಶಾಶ್ವತವಾದ ಪರಿಹಾರ ಕಾರ್ಯಕ್ರಮಗಳನ್ನು ಹಾಕಿಕೊಳ್ಳಬೇಕು ಎಂದು ನಾವು ಯೋಜನೆ ಮಾಡುತ್ತಿದ್ದೇವೆ. ಈ ಬಗ್ಗೆ ನಾವು ಯಾವ ರೀತಿಯ ಕಾರ್ಯಕ್ರಮಗಳನ್ನು ಹಾಕಿಕೊಂಡು ಅದನ್ನು ಯಾವ ರೀತಿಯಲ್ಲಿ ಕಾರ್ಯಗತ ಮಾಡಬೇಕೆಂಬುದರ ಬಗ್ಗೆ ನಮ್ಮ ಅಭಿಪ್ರಾಯವನ್ನು ಇನ್ನೂ ರೂಪಿಸಿಕೊಂಡಿಲ್ಲ. ಆದ್ದರಿಂದ ಇದು ಇನ್ನೂ ಕಾರ್ಯ ರೂಪಕ್ಕೆ ಬಂದಿಲ್ಲ. ಈ ಬಗ್ಗೆ ನಾವು ಅದಷ್ಟು ಬೇಗ ಒಂದು ಕಾರ್ಯಕ್ರಮವನ್ನು ಹಾಕಿಕೊಳ್ಳುತ್ತೇವೆ. ಈಗ ಮಾನ್ಯ ಸದಸ್ಯರು ಹೇಳಿರತಕ್ಕಂಥ ವಿಚಾರಗಳೆಲ್ಲಾ ಸರ್ಕಾರದವರ ಗಮನದಲ್ಲಿವೆ. ಅದನ್ನು ನಾವು ವಿಚಾರ ಮಾಡುತ್ತೇನೆ.

† Indicates that remarks or Speeches have not been revised by the member concerned.